



PARLAMENT EWROPEW

2009 - 2014

*Kumitat għall-Iżvilupp*

**2008/0251(NLE)**

17.10.2012

## **ABBOZZ TA' OPINJONI**

tal-Kumitat għall-Iżvilupp

għall-Kumitat għall-Kummerċ Internazzjonal

dwar l-abbozz tad-Deċiżjoni tal-Kunsill dwar il-konklużjoni ta' Ftehim Interim li jistabbilixxi qafas għal Ftehim ta' Shubja Ekonomika bejn l-Istati Afrikani tal-Lvant u tan-Nofsinhar, fuq naħha wahda, u l-Komunità Ewropea u l-Istati Membri tagħha, fuq in-naħha l-oħra  
(11699/2012 – C7-0193/2012 – 2008/0251(NLE))

Relatur: Judith Sargentini

PA\_Leg\_Consent

PE497.945v01-00

2/4

PA\916031MT.doc

**MT**

## ĠUSTIFIKAZZJONI QASIRA

Fis-7 ta' Frar 2004, il-grupp original tal-Lvant u tan-Nofsinhar tal-Afrika (ESA) li nieda negozjati dwar il-Ftehimiet ta' Shubija Ekonomika (EPA) mal-UE kien jinkludi 16-il pajjiż, inkluži l-gżejjjer tal-Oċeanu Indjan (il-Komoros, il-Madagaskar, il-Mawrizju u s-Seychelles), pajjiżi mill-Qarn tal-Afrika (id-Djibouti, l-Etjopja, l-Eritrea u s-Sudan), il-membri tal-Komunità tal-Afrika tal-Lvant (EAC) (il-Burundi, il-Kenja, ir-Rwanda, it-Tanzanija u l-Uganda) u xi pajjiżi tal-Afrika t'Isfel (il-Malawi, iż-Żambja u ż-Żimbabwe).

Madankollu, lejn l-ahħar il-ftehimiet ġew konkluži minn sitta u finalment iffirmati minn erba' pajjiżi biss (il-Madagaskar, il-Mawrizju, is-Seychelles u ž-Żimbabwe), li minnhom tnejn huma stati gżejjjer żgħar u t-tnejn l-ohra pajjiżi taħt sanzjonijiet. Kieku l-iEPA s-tmexxew b'aġenda ta' žvilupp reali, aktar pajjiżi tal-ESA kienu jikkonkludu u jiffirmaw l-iEPAs.

Waqt li t-test tal-iEPAs huwa l-istess għal dawn l-erba' pajjiżi, il-process tal-eliminazzjoni tat-tariffi huwa differenti. Is-Seychelles u l-Mawrizju huma mistennija jilliberalizzaw iktar minn 95 % u ž-Żimbabwe 79.9 %. Il-Madagaskar mistenni jilliberalizza 37 % fl-ewwel parti, sal-1 ta' Jannar 2013, li tirrappreżenta 42 % tat-telf tad-dħul fiskali. Madankollu, il-gvern tal-Madagaskar mhuwiex lest għal dan u digħi talab għal moratorium ta' 5 snin qabel jimplimenta dan il-ftehim. Huwa dubjuż għalfejn il-Madagaskar, l-unika pajjiż l-anqas žviluppat (LDC) mill-erbgħha (u l-ewwel LDC li implimenta iEPA) għandu jiġi sfurzat jiffirma iEPA waqt li attwalment jibbenefika minn EBA [Kollox ħlief Armi], li hija aktar favorevoli.

L-ghadd kbir ta' pajjiżi li ħarġu min-negozjati jindika n-nuqqas ta' aġenda ta' žvilupp fi ħdan l-iEPAs interim. Uħud mill-pajjiżi li ħarġu min-negozjati jemmnu li l-iEPAs iwassluhom lejn sitwazzjoni anqas favorevoli meta mqabbla mad-dispożizzjonijiet kummerċjali tal-Ftehim ta' Cotonou.

*Il-ftehimiet la fihom kapitolu dwar žvilupp sostenibbli u lanqas klawsola dwar id-drittijiet tal-bniedem, iktar importanti issa peress li sa dan l-ahħar żewġ firmatarji mill-erba' pajjiżi tal-ESA kienu taħt sanzjonijiet u għadhom kemm bdew pjan tar-rotta biex itemmu l-kriżi (il-Madagaskar), jew waslu qrib sew li jitneħħewlhom is-sanzjonijiet, sakemm ir-riformi demokratici jkomplu jimxu 'l quddiem (iż-Żimbabwe).*

*Ir-ratifika tal-Ftehimiet ta' Shubija Ekonomika Interim se jimmarginalizzaw aktar l-integrazzjoni reġjonal, li hija aggravata minn differenzi fl-iskemi ta' liberalizzazzjoni tariffarji kif ukoll mill-problemi marbuta mar-regoli tal-origini. Barra minn hekk, jidher li ma saru ebda thejjijiet biex jiġi indirizzat it-telf tad-dħul fiskali. Il-ftehimiet mhux se jipprovdu trattament differenzjat bejn l-LDCs u dawk li mhumiex f'konformità mal-livell ta' žvilupp tagħhom. Huwa importanti li jiġu rrispettati l-principji ta' sjeda u li dawn il-pajjiżi jithallew jistabbilixxu livelli tariffarji f'konformità mal-aġenda ta' žvilupp industrijali tagħhom.*

Fir-riżoluzzjoni tiegħi tal-5 ta' Frar 2009 dwar l-impatt tal-iżvilupp tal-Ftehimiet ta' Shubija Ekonomika (EPAs)<sup>1</sup>, il-Parlament Ewropew javża esplicitament kontra r-riskju li tkun

<sup>1</sup> P6\_TA(2009)0051, ir-riżoluzzjoni tal-5 ta' Frar 2009 dwar l-impatt tal-iżvilupp tal-Ftehimiet ta' Shubija Ekonomika (EPAs) tal-Parlament Ewropew (EPAs) (2008/2170(INI)), ĠU C 67 E , 18.3.2010, p. 124.

ipperikolata l-integrazzjoni reġjonali fil-finalizzazzjoni tal-EPAs ma' pajjiżi tal-AKP individwali jew ma' grupp ta' pajjiżi fregjun wieħed, u talab lill-Kummissjoni tikkalibra mill-ġdid l-istrategija tagħha, b'kunsiderazzjoni għal dan ir-riskju u tiżgura li l-konklużjoni tal-EPAs ma tipperikolax l-integrazzjoni reġjonali.

\*\*\*\*\*

Il-Kumitat ghall-Iżvilupp jistieden lill-Kumitat ghall-Kummerċ Internazzjonali, bħala l-kumitat responsabbli, biex jipproponi li l-Parlament jirrifjuta li jagħti l-kunsens tiegħu.